

نورۆپگ تىلى ، جەمىيەت بىلىملىرى ۋە گىراژدانلىق ئىمتىھانغا چاتناشقۇچىلار ئۈچۈن مەلۇمات

ۋاقتىدا قاتنىشىش: سىز چۇقۇم ئىمتىھانغا ۋاقتىدا كېلىشىڭىز كېرەك. كېچىكىپ كەلگۈچىلەرنىڭ ئىمتىھانغا قاتنىشىش سالاھىتى بىكار قىلىندۇ. مەكتەپتىن تاپشۇرۇپ ئالغان ئىمتىھان ئۈچۈن يىغىلىدىغان ئورۇن ۋە ۋاقت ھەققىدىكى مەلۇمات خېتىگە قاراڭ.

كىملىك گۇۋانامىسى: سىز ئىمتىھان مەيدانىغا يېتىپ كەلگىنىڭىزدە چۇقۇم ، ئىناۋەتلىك كىملىك گۇۋانامىسىنى كۆرسۈتۈشىڭىز ۋە ئىمتىھان بەرگۈچىلەر تىزىملىگىگە ئىمزا قۇيۇشىڭىز كېرەك. ئىناۋەتلىك كىملىك گۇۋانامىسى بولسا:

- پاسپورت
- نورۋېگىيەنىڭ شوپۇرلۇق كېنىشكىسى
- نورۋېگىيەنىڭ رەسمىلىك بانكا كارتىسى
- پوچتىخاننىڭ 2003-يىلى 1-ئاپرىلدىن كېيىن تارقاتقان كىملىك كارتىسى
- ياۋروپا ئىختىسادى ھەمكارلىق دۆلەتلىرى دائىرىسىدە (EØS) تارقىتىلغان دۆلەتلىك كىملىك گۇۋانامىسى
- كۆچمەنلەر ئۈچۈن تارقىتىلغان سەپەر كېنىشكىسى ۋە چەتئەللىكلەر پاسپورتى
- نورۋېگىيەدىكى چەتئەللىكلەر ئۈچۈن تارقىتىلغان تۇرۇش رۇخسەتنامىسى كارتىسى
- ئىسمى ۋە تۇغۇلغان جايى يېزىلغان پاناھلىق سورىغۇچىلار گۇۋانامىسى

ئىسىم: سىز ئىمتىھان بەرگۈچىلەر تىزىملىگىگە ئىمزا قۇيغان ۋاقتىڭىزدا ، چۇقۇم ئىسىم ، ئادرىس تۇغۇلغان ۋاقتىڭىز ۋە ID نۇمۇرىڭىزنىڭ توغرا يېزىلغان-يېزىلمىغانلىغىنى تەكشۈرۈشىڭىز كېرەك.

تالۇن: ئەگەر سىز ئىمتىھانغا قاتنىشىش ھەققىنى ، تۆلەش تالۇنى (فاكتۇرا) ئارقىلىق تۆلىگەن بولسىڭىز ، ئۇ ھالدا ئىمتىھان مەيدانىغا كەلگەندە پۇل تۆلىگەن تالۇنى كۆرسۈتۈشىڭىز كېرەك. ئەگەر سىز بانكا كارتىسى ئارقىلىق تۆلىگەن بولسىڭىز ، ئۇ ھالدا پۇل تۆلىگەن تالۇنى كۆرسۈتۈشىڭىز ھاجەتسىز.

كېسەللىك: ئەگەر ئاغرىپ قالغان بولسىڭىز ، دوختۇرنىڭ ئىسپات قەغىزى ياكى كېسەللىك ئىسپراپكىسىنى ئەڭ كېچىككەندە ، ئىمتىھان ئېلىنغان كۈندىن باشلاپ ھېساپلىغاندا يەتتە (7) كۈنگىچە ، ئىمتىھان ئورنىغا ئېۋەتىشىڭىز ياكى تاپشۇرۇپ بېرىشىڭىز كېرەك. ئاندىن سىز كېيىنچە ، ئىمتىھانغا ھەقسىز قايتىدىن تىزىملىتىشىڭىز بولۇدۇ.

يېزىش بۇيۇملىرى: سىز ئۆزىڭىزنىڭ يېزىش بۇيۇملىرىنى ئىشلەتسىڭىز بولمايدۇ. ئەگەر سىزگە كېرەك بولسا قېرىنداش ۋە قەغەز تارقىتىپ بېرىلىدۇ ، ئەمما ئىشلەتكەن قەغەزنى ئىمتىھان مەيدانىدىن ئايرىلىشتىن بۇرۇن تاپشۇرۇپ بېرىشىڭىز كېرەك.

يانفۇن: ئىمتىھانغا كىرگەندە يانفۇننىڭ تامامەن ئۆچۈرۈۋېتىشىڭىز ۋە ئۇنى ئېرى قويۇپ قويۇشىڭىز كېرەك. يانفۇننىڭ يانچۇغىڭىزدا ياكى ئولتۇرغان يېرىڭىزدە ساقلىشىڭىز بولمايدۇ. ئەگەر ئىمتىھان جەريانىدا بىرەر ئىمتىھان بەرگۈچىنىڭ يېنىدىن يانفۇن چىقىپ قالسا ، بۇ ساختىلىق قىلىشقا ئۇرۇنۇش — دەپ قارىلىدۇ.

پايدىلىنىش پۇبۇملىرى: ئىمتىھان جەريانىدا ھىچقانداق قۇشۇمچە پايدىلىنىش بۇيۇملىرىنى ئىشلىتىشكە بولمايدۇ. بۇ دىگەنلىك ، سىزنىڭ ئىنتېرنېت ۋە كومپيۇتۇردا ساقلاپ قويۇلغان ھۆججەتلەرنى ئىشلىتىشىڭىزگە رۇخسەت يوق. سىز ئىمتىھان جەريانىدا ، ئىمتىھان نازارەتچىسى ۋە ئىمتىھان مەسئۇل خادىمىدىن باشقا ھىچقانداق ئادەم بىلەن گەپلەشمەسلىڭىز كېرەك. ئىنتېرنېت ئىشلىتىش ۋە كومپيۇتۇردا ساقلاپ قويۇلغان ھۆججەتلەردىن پايدىلىنىش ساختىلىق ئىشلەتكەنلىك بوپ ھېساپلىنىدۇ.

ساختىلىق: سىز ئىمتىھان جەريانىدا ھەرقانداق قۇشۇمچە پايدىلىنىش بۇيۇملىرىنى ئىشلەتسىڭىز بولمايدۇ. قۇشۇمچە پايدىلىنىش بۇيۇملىرىنى ئىشلىتىش ياكى ئىشلىتىشكە ئۇرۇنۇش ، ساختىلىق دەپ قارىلىدۇ.

ساختىلىق ئىشلىتىش دىگەندە تۆۋەندىكىلەرنى كۆرسىتىدۇ:

- ئېلىكترونلۇق ياردەم بۇيۇملىرى ۋە يانفون
- ئىمتىھان سېستىمىسىدىن باشقا كومپيۇتۇر پروگراممىلىرىنى ئىشلىتىش (مەسىلەن ، word ھۆججىتى ۋە خاتىرە دەپتەر "notisblok")
- باشقىلارنىڭ جاۋابىنىڭ بىر قىسمى ياكى ھەممىسىنى كۆچۈرۈۋېلىش
- ساختا كىملىك گۇۋا نامىسى ئىشلىتىش
- لۇغەت ياكى سىرتتىن ئېلىپ كىرگەن دەپتەر-قەغەزلىرىنى ئىشلىتىش
- ئىمتىھان جەريانىدا ، ئىمتىھان خىزمەتچى خادىملىرىدىن باشقا كىشىلەر بىلەن سۆز-ئالاقە قىلىش

ئىمتىھاندا ساختىلىق قىلىش ياكى ساختىلىق قىلىشقا ئۇرۇنۇشنىڭ ئاقىۋىتى:

- ئىمتىھان مەيدانىدىن قوغلاپ چىقىرىلسىز
- شۇ قېتىمقى ئىمتىھان باسقۇچىدا قاتناشقان تارماق ئىمتىھانلىرىڭىزنىڭ ھىچقايسىسىدىن ئىمتىھانغا قاتناشقانلىق ئىسپاتنامىسى ئالالمايسىز. (بۇ ھەم يېزىقچە ھەم ئېغىزچىنى ئۆز ئىچىگە ئالىدۇ)
- يېڭىدىن قايتا ئىمتىھان بېرىش ئۈچۈن كېيىنكى قېتىملىق ئىمتىھاننى ساقلىشىڭىز كېرەك
- كېيىنكى قېتىم قايتا ئىمتىھان بەرگەندە ئىمتىھان چىقىمىنى ئۆزىڭىز تۆلەيسىز

ئىمتىھان ساختىلىقى ، يا ئىمتىھان جەريانىدا ، يا ئىمتىھاندىن كېيىن ، ياكى جاۋابلىرىنى تەكشۈرۈش داۋامىدا پاش بولۇشى مۇمكىن.

كۆچۈرمە كەشلىك: يازمىچە ئىمتىھاندا يېزىلغان تېكىست ئۆزىڭىزنىڭ ئەمگىگى بولۇشى كېرەك. كۆچۈرمە كەشلىك قىلىشقا رۇخسەت قىلىنمايدۇ. ئەگەر سىز باشقىلارنىڭ تېكىستىنىڭ بىر قىسمى ياكى ھەممىسىنى ئىشلىتىۋېلىپ (مەسىلەن ، ئىنتېرنېتتىن ، دەرسلىك كىتاپتىن ۋە ساۋاقداشلىرىڭىزدىن) ئۇنى ئۆزىڭىزنىڭ ئەمگىگى قىلىپ كۆرسەتسىڭىز بۇ كۆچۈرمە كەشلىك دەپ قارىلىدۇ ۋە يازمىچە ئىمتىھاننىڭىزغا نۇمۇر بېرىلمەيدۇ.

ساختا ئىمتىھان ئىسپاتنامىسى: ساختا ئىمتىھان ئىسپاتنامىسىنى تەييارلاش ، ساختا ھۆججەت ياسىغانلىق بوپ ھېساپلىنىدۇ ۋە ساقچىغا مەلۇم قىلىنىدۇ.

ئىمتىھان ئىسپاتنامىسى: مەكتەپ ، سىزنىڭ ئىمتىھان بەرگۈچلەر تىزىملىگىدىكى ئادرېسىڭىزغا ئىمتىھانغا قاتنىشىش ئىسپاتنامىسىنى ئېۋەتىپ بېرىدۇ. ئەگەر ئادرېسىڭىز ئۆزگەرگەن بولسا بۇنى چۇقۇم مەكتەپكە خەۋەر قىلىشىڭىز لازىم.

ئەرز قىلىش ھەققى: ئىمتىھان نەتىجىسىگە قارىتا ئەرز قىلىش: سىزنىڭ ، نورۋېگ تىلى ئىمتىھانىنىڭ يېزىقىچە قىسمىنىڭ نەتىجىسىگە قارىتا ئەرز قىلىش ھەققىڭىز بار. ئەرز قىلىش مۇددىتى بولسا ، ئىمتىھان نەتىجىسى بېكىتىلگەندىن باشلاپ ئۈچ ھەپتىگىچە.

ئىجرا قىلىشتىكى رەسمى خاتالىققا چارىتا ئەرز قىلىش ھەققى: سىزنىڭ ، جەمئىيەت بىلىملىرى ئىمتىھانى ، نورۋېگ تىلى ئېغىزچە ئىمتىھانى ھەمدە ، ئوقۇپ چۈشۈنۈش ۋە ئاڭلاپ چۈشۈنۈش ۋە ماقالە يېزىش بۆلەكلىرىدىكى رەسمى خاتالىقلارغا چارىتا ئەرز قىلىش ھەققىڭىز بار. ئەرز قىلىش مۇددىتى بولسا ، ئىمتىھان ئاخىرلاشقاندىن باشلاپ ئۈچ ھەپتىگىچە. ئەرز قىلىش ھەققى توغرىسىدىكى مەلۇماتلارنى بۇ يەردىن كۆرۈڭ:

www.norskprøven.no og www.samfunnskunnskapsprøven.no

ئىمتىھان باشلىنىشىنىڭ ئالدىدا ، سىزنىڭ ئەمىلى سۇئاللارنى سوراڭ ئىمكانىيىتىڭىز بۇلۇدۇ. ئەگەر سىز يازمىچە ئىمتىھاننىڭ تارماق سۇئاللىرىنى چۈشەنمىسىڭىز ئىمتىھان مەسئۇلىدىن سورىسىڭىز بۇلۇدۇ.